

## نبی کریم ﷺ کے ساتھ مخاطبت اور گفتگو کے آداب!

مولانا فخر الاسلام المدنی  
استاذ جامعہ

اور سورہ حجرات میں علمی و تفسیری نکات

قَالَ تَعَالَى:

”يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ.“

● جس کا تعلق تقدیم سے ہے، اللہ جل شانہ بھی اُسے مقدم لے کر آئے: ”يَا أَيُّهَا الَّذِينَ

آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ“

● ابتدائی آیات میں اللہ اور اس کے رسول ﷺ کے ساتھ ادب کی رعایت کرنے کا حکم ہے۔ مسجد نبوی میں اس ادب کی بجا آوری ضروری ہے۔ نیز اس بات کا بھی خیال کرنا ضروری ہے کہ اپنی رائے کو قرآن و سنت پر مقدم نہ کرے<sup>(۱)</sup>، جیسا کہ جناب رسول اللہ ﷺ نے حضرت معاذ رضی اللہ عنہ سے دریافت فرمایا کہ: پیش آمدہ مسائل کا حل کیسے دریافت کرو گے؟ تو انہوں نے اجتہاد بالرائے کو قرآن و حدیث سے مؤخر کیا۔<sup>(۲)</sup> حتیٰ کہ علماء کرام نے روضہ اقدس (علیہ السلام) پر بلند آواز سے سلام عرض کرنے کو بھی مکروہ لکھا ہے۔<sup>(۳)</sup>

● پہلی آیت کی ابتدا میں اللہ تعالیٰ کی دو صفتیں بیان ہوئیں: ”سَمِيعٌ“ اور ”عَلِيمٌ“ جو

سورت کے مضمون جملہ سے حد درجہ مناسبت رکھتی ہیں، بایں طور کہ اللہ تعالیٰ علیم ہے، لہذا اپنی آواز کو بلند مت کرو، بلکہ پست رکھو، اللہ تعالیٰ علیم ہے، لہذا کوئی شخص کسی دوسرے پر ہنسی نہ کرے، اور اللہ تعالیٰ سمیع ہے، لہذا ”وَلَا يَغْتَب بَّعْضُكُم بَعْضًا“ کوئی شخص کسی کی پیٹھ پیچھے غیبت نہ کرے۔

اسی طرح لوگوں میں سے کون مفسد اور کون مصلح ہے؟ اس کا علم اللہ تعالیٰ کو ہے، لہذا

”فَأَصْلِحُوا بَيْنَهُمَا بِالْعَدْلِ“ اور براگمان کرنے والوں کے گمان پر بھی اللہ تعالیٰ مطلع ہے، لہذا





اخلاص کی علامت یہ ہے کہ تم خلقت کی تعریف اور مذمت کی طرف توجہ نہ کرو۔ (حضرت ابو بکر صدیق رضی اللہ عنہ)

کے خلاف زبان درازی عام ہے، میڈیا جب چاہے معمولی چیز کو بڑھا چڑھا کر پیش کرے، اور جب چاہے بڑی سے بڑی چیز سے صرف نظر کر کے اس کو معمولی بنا دے۔ (۱۲)

● اللہ جل شانہ اپنے نبی (ﷺ) کی پسند ناپسند کا خیال فرماتا ہے، جیسا کہ سورت میں آپ ﷺ کے احترام سے متعلق اوامر و نواہی سے معلوم ہوتا ہے۔

● حضور ﷺ کا انتہائی متواضع ہونا اور صبر و استقامت سے کام لینا ثابت ہوتا ہے، اس لیے کہ جب آنحضرت ﷺ اپنے حق میں بھی خاموش رہے تو اللہ جل شانہ نے آپ ﷺ کی فضیلت و کمال بیان کر کے آپ ﷺ کی تعظیم کا حکم دیا۔

● ”أَنْ تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ“ سے پتہ چلتا ہے کہ مسلمان غلطی میں کسی کو تکلیف دے سکتا ہے، البتہ جان بوجھ کر نہیں۔ نیز یہ کہ وہ اپنی غلطی پر نادم ہوتا ہے، اور جلد بازی پشیمانی کا سبب ہے۔ نیز اس آیت سے پتہ چلتا ہے کہ گواہ کے لیے عادل ہونا شرط ہے اور فاسق کی گواہی قبول نہیں۔

● صحابہ کرام رضی اللہ عنہم اعمال کی حفاظت کے حریص تھے، مال و دولت کے مشتاق نہیں تھے، اسی لیے اُن کو جہت اعمال سے ڈرایا گیا: ”أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ“

● ”وَكُرْهُ الْيَكْمُ الْكُفْرَ وَالْفُسُوقَ وَالْعِصْيَانَ“ آیات قرآنی سے دعا کا استنباط، آنحضرت ﷺ نے دعا فرمائی: ”اللَّهُمَّ حَبِّبْ إِلَيْنَا الْإِيمَانَ وَزَيْنَهُ فِي قُلُوبِنَا وَكْرَهُ إِلَيْنَا الْكُفْرَ وَالْفُسُوقَ وَالْعِصْيَانَ“، (۱۳)

● مذکورہ بالا آیت سے صحابہ رضی اللہ عنہم کی فضیلت ثابت ہوتی ہے، نیز ”إِنَّ الَّذِينَ يَغْضُّونَ أَصْوَاتَهُمْ عِنْدَ رَسُولِ اللَّهِ“ سے عمومی طور پر صحابہ اور خاص طور پر حضرت ابو بکر اور حضرت عمر فاروق رضی اللہ عنہما کی فضیلت ثابت ہوتی ہے کہ انہوں نے نزول آیات کے بعد آپ ﷺ سے مخاطب کے موقع پر اپنی آوازیں نہایت پست رکھیں۔

● قرآن مجید میں اکثر ”يَا أَيُّهَا الَّذِينَ آمَنُوا“ سے خطاب کر کے تعمیل حکم یا اجتناب کا حکم دیا گیا ہے، مطلب یہ کہ اس خطاب میں جو نصیحت ہے اس کا تقاضا ایمان کر رہا ہے، اس لیے فرمایا: ”بِئْسَ الْأِسْمُ الْفُسُوقُ بَعْدَ الْإِيمَانِ“ اس کی مثال حدیث میں ہے کہ: ”مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ“، یہ امر کی مثال ہے اور نبی کی مثال: ”مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤْذِ جَارَهُ“ ہے۔

جو قوم جہاد فی سبیل اللہ کو ترک کر دیتی ہے وہ ذلت و خسران کی غاروں میں گر جاتی ہے۔ (حضرت ابو بکر صدیق رضی اللہ عنہ)

- جملہ انشائیہ کی ”ابتدا“، ”ندا“ اور ”تنبیہ“ سے ہے، جیسے: ”يَا أَيُّهَا الَّذِينَ آمَنُوا“، (۱۴) اور جملہ خبریہ کی ابتدا تاکید سے آئی ہے، جیسے: ”إِنَّ الَّذِينَ يَغُضُّونَ“، ”إِنَّمَا الْمُؤْمِنُونَ إِخْوَةٌ“ وغیرہ۔
- ”فَقَاتِلُوا الَّتِي تَبْغِي حَتَّى تَفِيءَ إِلَىٰ أَمْرِ اللَّهِ“ اس آیت میں اصلاح کی غرض سے قتال کا حکم فرمایا (اگرچہ معمولی تادیبی لڑائی مراد ہے) تاہم اس سے معلوم ہوا کہ جہاد کا بنیادی مقصد بھی اصلاح ہے، افساد فی الارض نہیں ہے، جیسا کہ بعض لوگ پروپیگنڈہ کرتے ہیں۔
- پہلے مؤمنین کو بدگمانی سے اجتناب کا حکم دیا، پھر فرمایا: ”إِنَّ بَعْضَ الظَّنِّ انْتِمَاءٌ“ اس لیے کہ بسا اوقات وہ گمان سچا ہوتا ہے، لہذا ہمیشہ حسن ظن رکھتے ہوئے انسان کو غافل نہیں رہنا چاہیے، اسی کی طرف حدیث شریف میں اشارہ ہے: ”لَا يُلْدَغُ الْمُؤْمِنُ مِنْ جُحْرٍ وَاحِدٍ مَرَّتَيْنِ“

## تفسیر القرآن بالقرآن

- ”إِنَّ الَّذِينَ ينادُونَكَ مِنْ وَّرَاءِ الْحُجُرَاتِ أَكْثَرُهُمْ لَا يَعْقِلُونَ“ اسی مفہوم سے متعلق سورہ براءۃ میں آیت ہے: ”الْأَعْرَابُ أَشَدُّ كُفْرًا وَنِفَاقًا وَأَجْدَرُ أَلَّا يَعْلَمُوا حُدُودَ مَا أَنْزَلَ اللَّهُ عَلَىٰ رَسُولِهِ“

اس سورت میں فرمایا: ”لَا تَجْهَرُوا لَهُ بِالْقَوْلِ“ اور دوسری جگہ فرمایا: ”لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا“، (۱۵)

- ”وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ“ دوسری جگہ ذکر ہے: ”وَكَانَ الْإِنْسَانُ عَجُولًا“ اور ”وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ“
- ”قُلْ لَا تَمُنُّوا عَلَيَّ إِسْلَامَكُم بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ“ اس کا مرکزی مضمون یہ آیت ہے: ”إِنَّ الْإِنْسَانَ لِرَبِّهِ لَكَنُودٌ“

- ”لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ“ اس آیت کا مطلب یہ ہے کہ اگر آنحضرت صلی اللہ علیہ وسلم تمہاری ہر دل چاہی بات کی اطاعت کرنے لگ جائیں تو تم مشقت میں پڑ جاؤ گے۔ اسی بات کو اللہ جل شانہ نے دوسرے اسلوب سے یوں بیان کیا کہ: ”وَلَوْ اتَّبَعَ الْحَقُّ أَهْوَاءَهُمْ لَفَسَدَتِ السَّمَاوَاتُ وَالْأَرْضُ وَمَنْ فِيهِنَّ“، (۱۶)

## قرآنی آیات کی تشریح حدیث سے

- ”فَقَاتِلُوا الَّتِي تَبْغِي حَتَّى تَفِيءَ إِلَىٰ أَمْرِ اللَّهِ“ اس کے متعلق حدیث میں ہے کہ:

جو جتنا جاہل ہوتا ہے اتنا خدا سے بے خوف ہوتا ہے۔ (حضرت ابو بکر صدیق رضی اللہ عنہ)

حضور صلی اللہ علیہ وسلم نے فرمایا کہ: اپنے بھائی کی مدد کرو، خواہ وہ ظالم ہو یا مظلوم، تو ایک شخص نے عرض کیا کہ: اے اللہ کے رسول! میں اپنے بھائی کی مدد کرتا ہوں، جب کہ وہ مظلوم ہو، ذرا بتلائیے کہ جب میرا بھائی ظالم ہو تو اس کی بھلا کیسے مدد کروں؟ تو فرمایا کہ: اسے اس ظلم سے روک کر، یہی اس کی مدد ہے۔ (۱۷)

● ”إِنَّمَا الْمُؤْمِنُونَ إِخْوَةٌ“ حدیث میں ہے کہ: ”إِيَّاكُمْ وَالظَّنَّ وَالظَّنَّ أَكْذَبُ الْحَدِيثِ، وَلَا تَحَسَّسُوا، وَلَا تَحَسَّسُوا، وَلَا تَجَسَّسُوا، وَلَا تَنَاجَشُوا، وَلَا تَحَاسَدُوا، وَلَا تَبَاغَضُوا، وَلَا تَدَابَرُوا، وَكُونُوا عِبَادَ اللَّهِ إِخْوَانًا“، (۱۸)

● ”وَلَا يَغْتَبُ بَعْضُكُم بَعْضًا“، نبی کی تشریح یا تعریف حدیث میں یوں وارد ہوئی ہے کہ: ”أَتَذَرُونَ مَا الْغَيْبَةُ؟ قَالُوا: اللَّهُ وَرَسُولُهُ أَعْلَمُ، قَالَ: أَنْ تَذْكُرَ أَخَاكَ بِمَا فِيهِ، قَالَ: أَرَأَيْتَ إِنْ كَانَ فِي أَحْيٍ مَا ذَكَرْتُ؟ قَالَ: إِنْ ذَكَرْتَ مَا فِيهِ فَقَدْ اغْتَبْتَهُ، وَإِنْ لَمْ يَكُنْ فِيهِ مَا ذَكَرْتَ فَقَدْ بَهْتَهُ“

● ”قُلْ لَمْ تُؤْمِنُوا وَلَكِنْ قُولُوا أَسْلَمْنَا“ حدیث میں ہے کہ: ”بے شک اللہ جل شانہ تمہاری صورتوں اور اموال و دولت کی طرف التفات نہیں کرتا، بلکہ وہ تمہارے دل اور اعمال کو دیکھتا ہے۔“، (۱۹)

● ”وَاتَّقُوا اللَّهَ إِنَّ اللَّهَ تَوَّابٌ رَحِيمٌ“، ”وَمَنْ لَمْ يَتُبْ فَأُولَئِكَ هُمُ الظَّالِمُونَ“ ماقبل میں مذکور تمام معاصی کا تعلق حقوق العباد سے ہے، جن میں توبہ کی قبولیت کے لیے چوتھی شرط کا تحقق بھی ضروری ہے اور وہ ہے تحلل یا تحلل۔ حدیث میں ہے: ”مَنْ كَانَتْ عِنْدَهُ مَظْلَمَةٌ مِنْ أَخِيهِ مِنْ عَرَضِهِ أَوْ مَالِهِ فَلْيَتَحَلَّلْهُ الْيَوْمَ“

● ”يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى“، حدیث میں ہے کہ: ”إِنَّ رَبَّكُمْ وَاحِدٌ وَأَبَاكُمْ وَاحِدٌ وَلَا فَضْلَ لِعَرَبِيٍّ عَلَى أَعْجَمِيٍّ وَلَا لِعَجَمِيٍّ عَلَى عَرَبِيٍّ وَلَا أَحْمَرَ عَلَى أَسْوَدٍ وَلَا أَسْوَدَ عَلَى أَحْمَرَ إِلَّا بِالتَّقْوَى“، (۲۰)

● تفسیر میں صحابہ کرام رضی اللہ عنہم کے اقوال کی اہمیت بھی اپنی جگہ ہے: ”وَلَا تَسَابَرُوا بِالْأَلْقَابِ“ کے ذیل میں حضرت عمر رضی اللہ عنہ کا مشہور قول آپس کی اخوت اور محبت کے لیے بہترین رہنمائی ہے، فرمایا: ”ثَلَاثَةٌ تَجْلِبُ الْمَوَدَّةَ فِي قَلْبِ أَخِيكَ، أَنْ تَبْدَنَهُ بِالسَّلَامِ، وَأَنْ تُوسِعَ لَهُ فِي الْمَجْلِسِ، وَأَنْ تَنَادِيَهُ بِأَحَبِّ الْأَسْمَاءِ إِلَيْهِ“، ورنہ کسی کو برے القاب سے پکارا جائے تو دشمنی پیدا ہوتی ہے۔

● ”لَا تُقَدِّمُوا“ عام ہے، ”لَا تَرْفَعُوا“ اور ”لَا تَجْهَرُوا“ اس سے خاص ہے۔ نبی عام

تم نے اسلام کو کھیل سمجھ رکھا ہے؟ یاد رکھو! ابوبکرؓ جیسی حقیر چیز کے لیے بھی تم سے جنگ کرے گا۔ (حضرت ابوبکرؓ)

ہے، رسول خاص ہے، 'يَا أَيُّهَا النَّاسُ' کے ذریعے خطاب عام ہے، 'يَا أَيُّهَا الَّذِينَ آمَنُوا' کے ذریعے خطاب خاص ہے، اسی طرح 'شُعُوبًا' عام اور قبیلہ خاص، اسلام عام اور ایمان خاص، نعمت عام اور فضل خاص، معصیت و فسق عام ہے اور کفر خاص ہے۔ (۲۱)

## ● بلیغ انداز میں بیان کردہ اضداد

● علم و جہالت، طاعت و معصیت، اسلام و کفر، حرب و صلح، جبر و خفص، ظلم و عدل، ذکر و انقیاد۔  
● توبہ کی اہمیت بذریعہ دعوت و ترغیب: 'وَاتَّقُوا اللَّهَ إِنَّ اللَّهَ تَوَّابٌ رَّحِيمٌ'، 'وَمَنْ لَّمْ يُتِبْ فَأُولَئِكَ هُمُ الظَّالِمُونَ'، اس لیے کہ صرف ترہیب اور وعید مایوسی کا سبب بنتی ہے۔ (۲۲)

● چونکہ آیت: 'قَالَتِ الْأَعْرَابُ آمَنَّا' میں جب اعراب کے ایمان کی نفی کی گئی تو ذہن میں ایک سوال پیدا ہوا کہ پھر مومن صادق کون ہے؟ تو ارشاد فرمایا گیا: 'إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ' مومن وہ ہے جو ایمان لائے اور ایمان کی دلیل یہ ہے کہ 'لَمْ يَرْتَابُوا'، شک نہ کرے اور شک نہ ہونے کی دلیل یہ ہے کہ 'جَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ'، کیونکہ منافق اور شاک آدمی جہاد اور انفاق فی سبیل اللہ سے کتراتا ہے۔

● 'إِنَّمَا الْمُؤْمِنُونَ إِخْوَةٌ' آیت میں مذکور چاروں الفاظ یعنی ایمان، اُخوت، اصلاح، اور تقویٰ آپس میں کمال درجے کی مناسبت رکھتے ہیں، اس طرح کہ ایمان اُخوت کا داعی ہے، اُخوت اصلاح کا تقاضا کرتی ہے، اصلاح تقویٰ کی متقاضی ہے، اور یہ سب رحمتِ الہی کا ذریعہ ہیں۔

● پھر اس آیت کے بعد متصل اگلی آیات مبارکہ میں وہ عاداتِ شنیعہ ذکر کیں جو بالکلیہ ان چاروں کے منافی ہیں، چنانچہ 'سُخْرِيَّةٌ، تَنَابُزٌ، لَمَزٌ، سُوءُ الظَّنِّ، تَجَسُّسٌ، غِيْبَةٌ' یہ چیزیں جس طرح اُخوت و اصلاح کے منافی ہیں، اسی طرح ایمان اور تقویٰ کے بھی منافی ہیں۔

## ثلاثیات

اس سورت میں غور و خوض کرنے سے الحمد للہ! پچاس کے قریب ثلاثیات سامنے آئیں، یعنی وہ کلمات جو سورت میں لفظی یا معنوی طور پر تین بار مکرر آئے ہیں۔

واضح رہے کہ تین کا عدد طاق ہونے کے ساتھ ساتھ شریعتِ مطہرہ میں بڑی اہمیت کا حامل ہے۔ دعا، ذکر و اذکار، نماز کی تسبیحات، اور رقیہ وغیرہ کئی مواقع پر اس عدد کو ملحوظ رکھا گیا ہے۔ قرآن

اسلام اس بات کی اجازت نہیں دیتا کہ کوئی مسلمان تلاش رزق میں بیٹھ جائے۔ (حضرت عمرؓ)

مجید میں کئی مواقع پر استنباط کا یہ عمل ممکن ہے، جس سے ایک طرف قرآن کے اعجازِ عددی کا ایک پہلو سامنے آتا ہے، تو دوسری طرف کسی بھی سورت یا آیت کے مضمون کا ایک لطیف انداز سے احاطہ ممکن ہوتا ہے، جس سے مضمون کا خلاصہ آسانی سے ذہن نشین ہو جاتا ہے۔

آیات میں موجود کلمات یا جملوں کے تعدد و تکرار کی بنیاد پر ان کے درمیان تقابل اور مقارنت کی صورت میں نکات اور فوائد سامنے آتے ہیں، نیز طلبہ اور مدرسین کے لیے نصوص میں غور و فکر اور طریقہ تشریح کے حوالے سے کچھ رہنمائی بھی حاصل ہو جاتی ہے، ان شاء اللہ تعالیٰ!

①:- سورة الحجرات کا ما قبل والی سورة القتال اور سورة الفتح سے ربط یہ ہے کہ: سورة القتال میں اللہ تعالیٰ نے ایمان والوں کو جہاد کا حکم دیا، نیز اپنی مدد و نصرت کا وعدہ فرمایا: "إِن تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ" اس کا لازمی نتیجہ فتح و نصرت تھا، جس کا وعدہ سورة الفتح میں یوں فرمایا: "إِنَّا فَتَحْنَا لَكَ فَتْحًا مُّبِينًا" اللہ تعالیٰ نے مسلمانوں کو فتح و کامیابی سے نوازا اور شان و شوکت اور قوت سے سرفراز کیا، جیسا کہ فرمایا: "كَمْ زُجَّجَ أَخْرَجَ شَطَاةَ فَازِرَةٍ" ان سب کے بعد مسلمانوں کو ایک ایسی سوسائٹی و اسلامی معاشرے کی ضرورت درپیش ہوئی جو اخوت اور بھائی چارگی کی مضبوط بنیادوں پر استوار ہو، جس میں ہر شخص کے حقوق کی رعایت ہو، جہاں ہر شخص کی جان و مال اور عزت و آبرو کا تحفظ ہو، نیز اس میں جناب رسول اللہ ﷺ کے ساتھ نشست و برخاست، آپ ﷺ کے ساتھ طرزِ مخاطب اور حوار و جوار کے آداب کا لحاظ رکھا جائے، مذکورہ سورت میں انہی اصول و قواعد کو موضوع بحث بنایا گیا ہے۔ مذکورہ تینوں سورتوں کی ترتیب اللہ تعالیٰ کے فرمان "إِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا" کی طرح ہے۔

②:- واضح رہے کہ قرآن کے مضامین تین ہیں: ۱:- توحید، ۲:- رسالت، ۳:- قیامت۔ اس سورت میں تینوں کا بیان ہے، پہلے دونوں واضح ہیں، البتہ تیسرا وعدہ و عید "لَهُمْ مَغْفِرَةٌ وَأَجْرٌ عَظِيمٌ" سے ثابت ہے۔

آیت: "يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ" میں سات ثلاثیات ہیں:

③:- "آمَنُوا": "إيمان" کا مادہ تین صیغوں کے ساتھ آیا ہے: الف: فعل جیسے: "آمَنُوا"۔ ب: مصدر جیسے: "الإيمان"۔ ج: اسم مشتق، اسم فاعل جیسے: "المؤمنون"

④:- کلمہ اسلام بھی تین مرتبہ وارد ہوا ہے: ۱:- "وَلَكِنْ قُولُوا أَسْلَمْنَا"۔ ۲:- "يَمُنُونَ"



کسی کے خلق پر اعتماد نہ کرو تا وقتیکہ غصہ کے وقت اسے نہ دیکھ لو۔ (حضرت عمرؓ)

عَلَيْكَ أَنْ أَسْلَمُوا“، ۳:- ”قُلْ لَا تَمُنُّوا عَلَيَّ إِسْلَامَكُم“، مطلق ایمان یعنی ”آمن“ کا مادہ مجموعی طور پر پندرہ دفعہ آیا ہے، تین کو پانچ سے ضرب دیں تو پندرہ ہی بنتا ہے، گویا کہ یہاں بھی تین کا عدد ملحوظ ہے، اس طرح اسلام کے مقابلے میں یہاں ایمان کا تکرار لفظاً بھی زیادہ ہوا اور معنوی لحاظ سے بھی ایمان اسلام سے اوپر درجہ کا تقاضا کرتا ہے۔

البتہ مصدر ”الإيمان“ چار دفعہ تکرار سے آیا ہے: ۱:- نعمت کے طور پر: ”حَبَبَ إِلَيْكُمْ الْإِيمَانَ“... ”فَضْلًا مِنَ اللَّهِ وَنِعْمَةً“، ۲:- تقاضے کے طور پر: ”بَسَسَ الْإِسْمُ الْفُسُوقُ بَعْدَ الْإِيمَانِ“، ۳:- ابطال دعویٰ کے طور پر: ”وَلَمَّا يَدْخُلِ الْإِيمَانُ فِي قُلُوبِكُمْ“، ۴:- احسان کے طور پر: ”بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ“

⑤:- ”لَا تُقَدِّمُوا“، ۲:- ”لَا تَرْفَعُوا“، ۳:- ”لَا تَجْهَرُوا“  
ہیں: ۱:- ”لَا تُقَدِّمُوا“

⑥:- پہلی آیت میں اللہ تعالیٰ کا نام نامی تین دفعہ مذکور ہے: ”يَا أَيُّهَا الَّذِينَ آمَنُوا لَا تُقَدِّمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ“

⑦:- ”بَيْنَ يَدَيْ اللَّهِ“: پیغمبر ﷺ کا لقب رسالت لفظ ”رَسُولُهُ“ اسم جلالہ پر عطف کے ساتھ تین جگہوں پر آیا ہے: ۱:- ”لَا تُقَدِّمُوا بَيْنَ يَدَيْ اللَّهِ وَرَسُولِهِ“، ۲:- ”وَأِنْ تَطِيعُوا اللَّهَ وَرَسُولَهُ لَا يَلِتْكُمْ مِنْ أَعْمَالِكُمْ شَيْئًا“، ۳:- ”إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ“

⑧:- ان آیات سے ایک ثلاثی فائدہ سامنے آیا، اللہ اور رسول (ﷺ) پر ایمان اطاعت باری تعالیٰ اور اطاعت رسول کا تقاضا کرتا ہے، اور اطاعت عدم تقدم یعنی احترام کا تقاضا کرتی ہے۔ اس میں تینوں جملوں کا آپس میں ربط آ گیا۔

⑨:- پوری سورت میں صفت علم تین طرح سے آیا ہے: ۱:- متاخر: ”سَمِيعٌ عَلِيمٌ“، ۲:- متقدم: ”عَلِيمٌ حَكِيمٌ“، ۳:- منفرد: ”بِكُلِّ شَيْءٍ عَلِيمٌ“

⑩:- ”وَاتَّقُوا اللَّهَ“: یہ جملہ بھی سورت میں تین مرتبہ وارد ہوا ہے، کیونکہ گناہوں سے بچنے اور فرمانبرداری کا مدار تقویٰ ہی پر ہے، عربوں کا مقولہ ہے: ”اتَّقِ اللَّهَ أَفْعَلْ كَذَا، وَلَا تَفْعَلْ كَذَا“ اور چونکہ سورت میں جگہ جگہ معصیت سے رکنے کا حکم ہے، اسی لیے تقویٰ کا حکم بھی سورت کے اول، درمیان، اور آخر میں مکرر آیا ہے: ۱:- سورت کے شروع میں: ”يَا أَيُّهَا الَّذِينَ آمَنُوا لَا تُقَدِّمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ“، ۲:- سورت کے درمیان میں: ”وَاتَّقُوا اللَّهَ لَعَلَّكُمْ تُرْحَمُونَ“، اور

کسی کی دینداری پر اعتماد نہ کرو تا وقتیکہ طبع کے وقت اسے آزمانہ لو۔ (حضرت عمر رضی اللہ عنہما)

۳:- نو اہی کے آخر میں: ”أَيُّحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَحِيمٌ“

⑪:- چونکہ تقویٰ کا محل ”قلب“ ہے، اس کے مد مقابل ”قُلُوبُ“ کا لفظ تین مرتبہ آیا ہے:  
۱:- ”أُولَئِكَ الَّذِينَ امْتَحَنَ اللَّهُ قُلُوبَهُمْ لِتَتَّقُوا“، ۲:- ”وَزَيَّنَّ فِي قُلُوبِكُمْ“، ۳:- ”وَلَمَّا يَدْخُلِ الْإِيمَانُ فِي قُلُوبِكُمْ“

⑫:- ”إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ“ آیت مذکورہ کے چار کلمات:  
۱:- ”الْمُؤْمِنُونَ“، ۲:- ”إِخْوَةٌ“، ۳:- ”أَصْلِحُوا“، ۴:- ”اتَّقُوا اللَّهَ“ پوری سورت میں تین تین بار مکرر آئے ہیں۔

⑬:- ”الْمُؤْمِنُونَ“: ۱:- ”وَإِنْ طَائِفَتَانِ مِنَ الْمُؤْمِنِينَ اقْتَتَلُوا“، ۲:- ”إِنَّمَا الْمُؤْمِنُونَ إِخْوَةٌ“، ۳:- ”إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ“.

⑭:- مادہ ”إخوة“ دو مرتبہ اس آیت ”إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ“ میں اور تیسری دفعہ ”أَيُّحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ“.

⑮:- ”بَيْنَ أَخَوَيْكُمْ“ میں تین قراءتیں منقول ہیں: ۱:- ایک یہی جمہور کی مشہور قراءت ”أَخَوَيْكُمْ“ ہے۔ ۲:- ابن مسعود اور حسن کی قراءت ”إِخْوَانِكُمْ“ اور ۳:- ابن سیرین کی قراءت: ”إِخْوَتِكُمْ“ (۲۳)

⑯:- پھر لفظ ”أخ“ کو تینوں صیغوں یعنی: ۱:- مفرد، ۲:- ثنئیہ، ۳:- جمع کے ساتھ ذکر کیا گیا ہے:  
”أخ“، ”إخوة“، ”أخویکم“.

فائدہ:..... گویا کہ صرف لفظ ”أخ“ سے متعلق ثلاثیات تین ہو گئیں۔

⑰:- ”فَأَصْلِحُوا“، ۱:- ”وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا“....  
۲:- ”فَإِنْ قَاتَلَا فَأَصْلِحُوا بَيْنَهُمَا بِالْعَدْلِ“.... اور ۳:- ”فَأَصْلِحُوا بَيْنَ أَخَوَيْكُمْ“.

اور ”اتَّقُوا“ ما قبل میں گزر چکا ہے۔

⑱:- ”ظاہر ہے کہ رحمت اللہ ہی کی طرف سے ہوگی، اس بنیاد پر اللہ تعالیٰ کا صفتی نام ”رَحِيمٌ“ تین مرتبہ سورت میں آیا ہے۔

⑲:- آیت: ”لَا يَسْخَرُ قَوْمٌ مِّنْ قَوْمٍ عَسَىٰ أَنْ يَكُونُوا خَيْرًا مِنْهُمْ“، ”وَلَا تَلْمِزُوا أَنفُسَكُمْ وَلَا تَنَابَرُوا بِالْأَلْقَابِ“ میں تین بری خصلتوں سے رکنے کا بیان ہے۔ واضح رہے کہ تینوں

جہری ہیں، آمنے سامنے ہوتے ہیں۔

⑳: - اور اس کے مابعد والی آیت میں بقیہ تین بری عادات (یعنی سوء ظن، تجسس، اور غیبت)

سے اجتناب کا حکم ہے۔ واضح رہے کہ یہ تینوں سری (پیٹھ پیچھے) ہیں۔

㉑: - رسول اللہ ﷺ کا ذکر مبارک سورت میں تین طریقوں سے کیا گیا، خطاب کے صیغے

سے: ۱- ”إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ“، ۲- ”غَابِ كَيْفَ صَيَغَةَ“، ”إِنَّ الَّذِينَ يَعُضُّونَ أَصْوَاتَهُمْ عِنْدَ رَسُولِ اللَّهِ“، ۳- ”صِيغَةَ مُتَكَلِّمٍ“: ”قُلْ لَا تَمْنُوا عَلَيَّ إِسْلَامَكُمْ“

㉒: - سورت میں اعراب کی تین ایسی عادات کا تذکرہ ہے، جنہیں اللہ تعالیٰ نے ناپسند فرمایا

ہے، جو درج ذیل ہیں، آپ ﷺ کو نام سے پکارنا: ”إِنَّ الَّذِينَ يُنَادُونَكَ“، ایمان کا دعویٰ کرنا:

”قُلْ لَمْ تُؤْمِنُوا“، حضور ﷺ پر احسان جتلانا: ”قُلْ لَا تَمْنُوا عَلَيَّ إِسْلَامَكُمْ“

㉓: - اس سورت کے باریک اور لطیف نکات میں سے ایک نکتہ یہ بھی ہے کہ جس طرح لفظ

فسق کا مادہ تین مرتبہ مکرر آیا، تو اس کے مقابلہ میں اللہ کی صفت رحمت کا تین مرتبہ ذکر ہوا، دو بار صفت

معفرت کے ساتھ، اور ایک بار صفت توبہ کے ساتھ، جو کہ اس طرح ہے: ”إِنْ جَاءَكُمْ فَاسِقٌ بِنَبَأٍ

فَتَبَيَّنُوا“، ”وَكُرْهَ إِلَيْكُمْ الْكُفْرَ وَالْفُسُوقَ وَالْعِصْيَانَ“، ”بِئْسَ الْأِسْمُ الْفُسُوقُ بَعْدَ الْإِيمَانِ“،

”وَاللَّهُ غَفُورٌ رَحِيمٌ“، ”إِنَّ اللَّهَ غَفُورٌ رَحِيمٌ“، ”إِنَّ اللَّهَ تَوَّابٌ رَحِيمٌ“

㉔: - اسی طرح معفرت کا مادہ بھی تین مرتبہ آیا ہے: ۱- ”لَهُمْ مَغْفِرَةٌ وَأَجْرٌ عَظِيمٌ“،

۲- ”وَاللَّهُ غَفُورٌ رَحِيمٌ“، ۳- ”إِنَّ اللَّهَ غَفُورٌ رَحِيمٌ“، نیز ”رَحِيمٌ“ کا لفظ بھی تین مرتبہ آیا ہے، جیسا

کہ ذکر ہو چکا۔

㉕: - لفظ صوت کا مادہ تین بار استعمال ہوا ہے: ”لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ“،

”إِنَّ الَّذِينَ يَعُضُّونَ أَصْوَاتَهُمْ عِنْدَ رَسُولِ اللَّهِ“.

㉖: - پوری سورت میں کلمہ خیر تین بار وارد ہوا ہے: ۱- ”وَلَوْ أَنَّهُمْ صَبَرُوا حَتَّى تَخْرُجَ

إِلَيْهِمْ لَكَانَ خَيْرًا لَهُمْ“، ۲- ”عَسَى أَنْ يَكُونُوا خَيْرًا مِنْهُمْ“، ۳- ”عَسَى أَنْ يَكُنَّ خَيْرًا مِنْهُنَّ“.

فائدہ: ..... ”وَلَكِنَّ اللَّهَ حَبَبٌ إِلَيْكُمْ الْإِيمَانَ وَزَيْنَهُ فِي قُلُوبِكُمْ“، ”وَكُرْهَ إِلَيْكُمْ

الْكُفْرَ وَالْفُسُوقَ وَالْعِصْيَانَ“ اس آیت میں تین مثلثیات ہیں:

㉗: - ۱- ”حَبَبٌ“، ۲- ”زَيْنٌ“، اور ۳- ”تَكَرَّرٌ“: ”تَكَرَّرٌ“

㉘: - تین چیزوں کو اللہ نے صحابہ رضی اللہ عنہم کے دلوں میں مکروہ بنا دیا: ۱- کفر، ۲- فسوق اور

۳:- عصیان -

(29):- آیت میں تین انتقالات ہیں: اعلیٰ سے ادنیٰ کی طرف: ۱:- کفر، ۲:- فسوق اور ۳:- عصیان (۲۳)  
خاص سے عام کی طرف: کفر خاص، معصیت عام ہے۔ (۲۵) اور مخاطب سے غائب کی طرف انتقال ہے، پہلے ”إِلَيْكُمْ“ اور آخر میں ”أُولَئِكَ هُمُ الرَّاشِدُونَ“ فرمایا۔

(30):- ابتدائی تین آیات حضور ﷺ کے حقوق احترام اور ادب سے متعلق ہیں۔

(31):- سورت میں تین آیات مؤمنین سے متعلق ہیں: ۱:- ”إِنَّمَا الْمُؤْمِنُونَ إِخْوَةٌ“، ۲:- ”يَا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ“، ۳:- ”يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ“

(32):- تین آیات اعراب کے احوال اور ان کی تادیب و تربیت سے متعلق ہیں: ۱:- ”قَالَتِ الْأَعْرَابُ آمَنَّا“، ۲:- ”قُلْ اتَّعَلِمُونَ اللَّهَ بِدِينِكُمْ“، ۳:- ”يَمُنُونَ عَلَيْكَ أَنْ أَسْلَمُوا“

(33):- مؤمنین کو خطاب کرنے میں یعنی ”يَا أَيُّهَا الَّذِينَ آمَنُوا“ کے بعد تین جگہوں پر صیغہ نہی وارد ہوا ہے: ۱:- ”لَا تُقَدِّمُوا“، ۲:- ”لَا تَرْفَعُوا“، ۳:- ”لَا يَسْخَرُ قَوْمٌ مِّنْ قَوْمٍ“ جس طرح دو جگہوں پر امر کا صیغہ آیا ہے، کل پانچ مرتبہ سورت میں یہ خطاب آیا ہے۔

(34):- صحابہ کرام رضی اللہ عنہم کے لیے تین اوصاف ”أُولَئِكَ“ کے ذریعہ سے: ۱:- ”أُولَئِكَ الَّذِينَ

امْتَحَنَ اللَّهُ قُلُوبَهُمْ لِلتَّقْوَى“ جو بمنزلہ ”أُولَئِكَ هُمُ الْمُتَّقُونَ“ ہے، پھر فرمایا: ۲:- ”أُولَئِكَ هُمُ الرَّاشِدُونَ“ اور ۳:- آخر میں فرمایا: ”أُولَئِكَ هُمُ الصَّادِقُونَ“

(35):- اس سورت مبارکہ میں سچے مومن کی تین صفات بیان کی فرمائی گئی ہیں: ۱:- ”آمَنُوا“،

۲:- ”لَمْ يَرْتَابُوا“، ۳:- ”جَاهَدُوا“

(36):- پوری سورت کا مدار تین چیزوں پر ہے: ۱:- حق اللہ، ۲:- حق الرسول ﷺ، اور ۳:- حق العباد۔

(37):- انواع معاصی کی تینوں قسمیں: ۱:- معصية اللسان: ”لَا يَسْخَرُ“، ”لَا يَغْتَبُ“، وغیرہ،

۲:- معصية الجوارح: ”أَنْ تُصِيبُوا قَوْمًا بِجَهَالَةٍ“، ”وَأَنْ طَأَفْتُمْ مِنَ الْمُؤْمِنِينَ اقْتَتَلُوا“.

۳:- معصية القلب: ”إِنَّ بَعْضَ الظَّنِّ إِثْمٌ“.

(38):- قوم کا لفظ تین مرتبہ آیا ہے: ۱:- ”أَنْ تُصِيبُوا قَوْمًا بِجَهَالَةٍ“، ۲:- ”لَا يَسْخَرُ قَوْمٌ مِّنْ قَوْمٍ“.

(39):- قوم کا لفظ تینوں اعرابوں رفع، نصب، جر کے ساتھ آیا ہے: ۱:- ”أَنْ تُصِيبُوا قَوْمًا

بِجَهَالَةٍ“، ۲:- ”لَا يَسْخَرُ قَوْمٌ مِّنْ قَوْمٍ“.

(40):- سورت میں مجموعی طور پر اصل اور نسل سے متعلق تین چیزوں کا ذکر آیا ہے: ۱:- قوم،

تجربہ ہے اس پر جو دوزخ کی آگ کو برحق جانتا ہے اور پھر گناہ کرتا ہے۔ (حضرت عثمان غنی رضی اللہ عنہما)

۲: - شعب ۳: - قبیلہ۔

41: - کلمہ علم مذکورہ آیت میں تین مرتبہ آیا ہے: ۱: - ”قُلْ أَتَعْلَمُونَ اللَّهَ بِدِينِكُمْ“ ۳: ۲: - ”وَاللَّهُ يَعْلَمُ مَا فِي السَّمَوَاتِ وَمَا فِي الْأَرْضِ وَاللَّهُ بِكُلِّ شَيْءٍ عَلِيمٌ“

42: - ”حب“ کا مادہ تین مرتبہ آیا ہے: ۱: - ”وَلَكِنَّ اللَّهَ حَبِيبٌ إِلَيْكُمْ الْإِيمَانَ“ ۲: - ”إِنَّ اللَّهَ يُحِبُّ الْمُقْسِطِينَ“ ۳: - ”أَيُّحِبُّ أَحَدُكُمْ“

43: - عدل و انصاف معنی کے لحاظ سے تین دفعہ مذکور ہے: ۱: - ”فَإِنْ فَاتَتْ فَاصِلِحُوا بَيْنَهُمَا بِالْعَدْلِ“ ۲: - ”وَأَقْسَطُوا“ ۳: - ”إِنَّ اللَّهَ يُحِبُّ الْمُقْسِطِينَ“

44: - ”الْمَن“ کا مادہ بھی اس آیت میں تین دفعہ آیا ہے: ۱: - ”يْمُنُونَ عَلَيْكَ أَنْ أَسْلَمُوا“ ۲: - ”قُلْ لَا تَمُنُوا عَلَيَّ إِسْلَامَكُمْ“ ۳: - ”بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ“

45: - ”كثُر“ کا مادہ بھی تین دفعہ آیا ہے: ۱: - ”أَكْثَرُهُمْ لَا يَعْقِلُونَ“ ۲: - ”لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ“ ۳: - ”اجْتَنِبُوا كَثِيرًا مِّنَ الظَّنِّ“

46: - ”قَالَتِ الْأَعْرَابُ أَمَّا قُلُوبُنَا لَمَّا قُلْنَا لَمْ نُؤْمِنُوا وَلَكِنْ قَوْلُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ“ اس آیت میں تین مرتبہ قول کا مادہ اور تین مرتبہ ایمان کا مادہ مذکور ہے۔

47: - ”يَأْتِيهَا النَّاسُ إِنَّا خَلَقْنَاهُمْ مِّنْ ذَكَرٍ وَأُنْثَى“: انسانی پیدائش کے تین طریقے ہیں: ۱: - بغیر باپ کے جیسے حضرت حواء، ۲: - بغیر ماں کے جیسے حضرت عیسیٰ علیہ السلام، ۳: - باقی ساری انسانیت ماں باپ سے۔

48: - عمل کا مادہ تین جگہ پر مذکور ہے: ۱: - ”أَنْ تَحْبِطَ أَعْمَالُكُمْ“ ۲: - ”لَا يَلْتَكُمُ مِّنْ أَعْمَالِكُمْ شَيْئًا“ ۳: - ”وَاللَّهُ بَصِيرٌ بِمَا تَعْمَلُونَ“

”إِنَّمَا الْمُؤْمِنُونَ إِخْوَةٌ فَأُصْلِحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ.“

● سورہ حجرات میں غور و فکر کرنے سے پتہ چلتا ہے کہ پوری سورت اخوة اسلامی اور وحدت ایمانی کے ارد گرد گھومتی ہے، اور یہ آیت تقریباً سورت کے بیچ میں وارد ہے، اس سے پہلے اور اس کے بعد والی آیات بھی اخوت و وحدت سے متعلق ہیں، اس کی تفصیل کچھ یوں ہے: ابتدا میں اللہ کے رسول ﷺ کا احترام اور حسن تعاطل کا ذکر ہے، ظاہر ہے کہ اللہ اور اس کا رسول ﷺ اُمت کے لیے وحدت کی علامت ہیں، جیسے کہا جاتا ہے: ہمارا رب بھی ایک، نبی بھی ایک، تو پھر اختلاف کیونکر؟ اور اس

دینائے فانی کی لذتیں لینے سے عالم باقی کے اجزا و ثواب میں کمی ہو جاتی ہے۔ (حضرت عثمان غنی رضی اللہ عنہما)

سے بڑوں کے احترام کا درس ملتا ہے، جیسے: أمراء، خلفاء، عظماء، علماء، اس لیے کہ کوئی بھی اسلامی معاشرہ ان سے خالی نہیں، اور یہی باہمی احترام اسلامی وحدت کو قائم رکھنے کے لیے انتہائی ضروری ہے۔  
● آگے فرمایا: ”يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا“، اس میں وحدت اسلامی کو قائم رکھنے کے لیے اس کو لاحق خطرات میں سے سب سے بڑا خطرہ جھوٹ اور پروپیگنڈہ کا ہے، اس کے سدباب کے لیے ایسی خبروں کی تحقیق کا حکم دیا، تاکہ کسی وقت یہ اُمت کے نزاع اور آپس کے جھگڑوں کا سبب نہ بنے۔ (۲۶)

● اب اللہ نہ کرے، اگر کسی وجہ سے لڑائی جھگڑے کی آگ لگ گئی، اب اس آگ کو کیسے بجھایا جائے، تاکہ وحدت برقرار رہے، تو اگلی آیت میں فوری اصلاح کا حکم دیا، فرمایا: ”وَإِن طَافْتُم مِّنَ الْمُؤْمِنِينَ فَاصْلِحُوا بَيْنَهُمْ“، (۲۷)

● اور اس صلح اور امن کو پائیدار رکھنے کے لیے ”أَقْسَطُوا“ کا حکم فرمایا، اس لیے کہ اگر اس صلح میں عدل و انصاف نہیں ہوگا تو برقرار نہیں رہے گا۔

یہ ساری ”إِنَّمَا الْمُؤْمِنُونَ إِخْوَةٌ“ والی آیت سے پہلی والی آیتوں کا بیان تھا، اب آگے اس کے بعد والی آیتوں کی طرف جاتے ہیں۔

● اب آگے ان باتوں سے منع فرمایا جو کسی بھی وقت دشمنی، عداوت اور بالآخر لڑائی جھگڑے کا سبب بنتی ہیں، جیسے: ”لَا يَسْخَرُ قَوْمٌ مِّن قَوْمٍ“ آگے اللہ نے خاص طور پر عورتوں کو مخاطب کیا، ارشاد فرمایا: ”وَلَا نِسَاءٌ مِّن نِّسَاءٍ“، باوجود یہ کہ قوم کے لفظ میں وہ داخل ہیں، اس لیے کہ آدمیوں کے درمیان جھگڑے اور اختلاف کے پیچھے عام طور پر عورتوں کا ہاتھ ہوتا ہے۔

● اللہ تعالیٰ کا ارشاد: ”يَا أَيُّهَا النَّاسُ إِنَّا خَلَقْنَاكُمْ مِّن ذَكَرٍ وَأُنْثَى“ اس میں تنبیہ کی گئی ہے کہ اس بات پر تمام لوگ اپنی اصل میں برابر ہیں، تاکہ لوگ نسلی امتیازات پر فخر نہ کریں، علاقائی اور لسانی تعصب میں مبتلا ہوں، اس لیے کہ یہ سب اُمتِ اسلامیہ اور وحدتِ ایمانی کو پارہ پارہ کرنے کا سبب ہے، نیز اس آیت میں ذمیوں کے حقوق کی طرف بھی اشارہ ہو سکتا ہے، اس لیے کہ عام طور پر وہ بھی اسلامی معاشرہ اور مجتمع میں وجود رکھتے ہیں، تو انسانیت کی بنیاد پر ان کے بھی حقوق ہیں اور ”يَا أَيُّهَا النَّاسُ“ کا خطاب ان کو شامل ہے۔

● پھر اس کے بعد ایمان و یقین پر خصوصی توجہ دی گئی ہے، کیونکہ کہ دل کی پاکیزگی اور باطنی طہارت مسلمانوں کی شیرازہ بندی اور وحدت میں کیمیا اثر رکھتی ہے، اس لیے لوگوں کے ساتھ میل جول

سب کسی احسان کا بدلہ ادا کرنے سے تمہارے ہاتھ قاصر ہوں تو زبان سے اس کا شکر یہ ضرور ادا کرو۔ (حضرت علی المرتضیٰ رضی اللہ عنہ)

میں آنے والی ناگواریوں کو وہ صاحبِ ایمان ہی برداشت کر سکتا ہے، جو اپنے اقرارِ ظاہری و باطنی کا جامع ہو، اسی وجہ سے اللہ نے ایمان کی اہمیت کو اجاگر کیا ہے: 'قَالَتْ الْأَعْرَابُ أَمْنَا'،

● اب ہم اس کے بعد والی آیت کی طرف آتے ہیں: 'إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ'، اس میں اللہ تعالیٰ نے ایمان پر جہاد کا اضافہ فرمایا ہے، کیونکہ وحدتِ ایمانی اور اسلامی جمعیت کو برقرار رکھنے کے لیے سب سے بڑا ہتھیار اور ذریعہ جہاد ہی ہے، اس لیے کہ جب مسلمان غیروں سے برسریں پیکار رہے گا، تو آپس کی لڑائیوں سے فرصت ہی نہیں ملے گی، اس طرح ایمانی بھائی چارگی مضبوط ہوگی اور آپس کے انتشار سے حفاظت ہوگی۔

● اس پوری تفصیل میں معنوی طور پر مذکورہ آیت کے مفہوم کو پوری سورت کے ساتھ جوڑ دیا گیا۔ حقیقت یہ ہے کہ لفظی اعتبار سے آیت میں موجود کلمات پوری سورت میں پھیلے ہوئے ہیں، ثلاثیات میں غور فکر کرنے کے بعد اس آیت کا لفظی طور پر پوری سورت کو احاطہ کرنا واضح طور پر سمجھ میں آ جاتا ہے، خاص طور پر وہ پانچ ثلاثیات جو اسی آیت کے اندر موجود ہیں۔

## حوالہ جات

۲:- تفسیر ابن کثیر، ج: ۵، ص: ۵۷۸

۳:- روح المعانی، ج: ۱۳، ص: ۲۸۷-۲۹۰

۶:- روح المعانی، ج: ۱۳، ص: ۲۸۷

۸:- روح المعانی، ج: ۱۳، ص: ۲۹۹

۱۰:- روح المعانی، ج: ۱۳، ص: ۳۰۸

۱۲:- روح المعانی، ج: ۱۳

۱۳:- تفسیر ابن کثیر، ج: ۵، ص: ۵۸۸

۱۶:- تفسیر ابن کثیر

۱۸:- صحیح البخاری، ج: ۸، ص: ۱۹

۲۰:- المعجم الاوسط، ج: ۵، ص: ۸۶

۲۲:- تفسیر ابن کثیر

۲۳:- تفسیر ابن کثیر، ج: ۵، ص: ۵۷۹

۲۶:- التفسیر المنیر

۱:- التفسیر المنیر، ج: ۲۶، ص: ۲۱۹

۳:- تفسیر ابن کثیر، ج: ۷، ص: ۳۴۳

۵:- روح المعانی، ج: ۱۳، ص: ۲۸۸

۷:- روح المعانی، ج: ۱۳، ص: ۲۸۸

۹:- روح المعانی، ج: ۱۳، ص: ۳۰۴

۱۱:- زاد المسیر، ج: ۶، ص: ۴۶۱

۱۳:- تفسیر ابن کثیر، ج: ۵، ص: ۵۷۹

۱۵:- تفسیر ابن کثیر، ج: ۱۳، ص: ۲۸۷-۲۹۰

۱۷:- صحیح البخاری، ج: ۹، ص: ۲۲

۱۹:- صحیح مسلم للنبیسا بوری، ج: ۸، ص: ۱۱

۲۱:- تفسیر ابن کثیر

۲۳:- تفسیر القرطبی، ج: ۹، ص: ۳۰۳

۲۵:- تفسیر القرطبی، ج: ۱۹، ص: ۳۸۵

۲۷:- التفسیر المنیر

